

قرآن کریم۔۔ ہادی، میزان اور فرقان ہے

(۱)۔۔ ذَلِكِ الْكِتَابِ لَأَرْيَبَ فِيهِ هُدًى لِّلْمُتَّقِينَ (البقرہ - ۳) یہی کامل کتاب ہے اس امر میں کوئی شک نہیں، متقیوں کو ہدایت دینے والی ہے۔

(۲)۔۔ اللَّهُ الَّذِي أَنْزَلَ الْكِتَابَ بِالْحَقِّ وَالْمِيزَانَ ط (شوریٰ - ۱۸) اللہ وہی ہے جس نے حق کیساتھ اس کامل کتاب اور میزان کو اتارا ہے۔

(۳)۔۔ تَبَارَكَ الَّذِي نَزَّلَ الْفُرْقَانَ عَلَىٰ عَبْدِهِ لِيَكُونَ لِلْعَالَمِينَ نَذِيرًا (فرقان - ۲) وہ ذات بڑی برکت والی ہے جس نے فرقان (یعنی وہ تعلیم جو حق اور باطل میں فرق کر دیتی ہے) اپنے بندے پر اتارا ہے، تاکہ وہ سب جہانوں کیلئے ہوشیار کر نیوالا بنے۔

(۴)۔۔ لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِّنْ حَكِيمٍ حَمِيدٍ (حم سجدہ - ۴۳) باطل نہ اس کے آگے سے آسکتا ہے اور نہ پیچھے سے، بڑے حکیم اور حمید خدا کی طرف سے وہ اترا ہے۔

(۵)۔۔ إِنَّهُ لَقُرْآنٌ كَرِيمٌ فِي كِتَابٍ مَّكْنُونٍ لَا يَمَسُّهُ إِلَّا الْمُطَهَّرُونَ (واقعہ - ۷۸، ۷۹، ۸۰) یقیناً یہ قرآن بڑی عظمت والا ہے۔ اور ایک چھپی ہوئی کتاب میں موجود ہے۔ اس (قرآن) کی حقیقت کو وہی لوگ پاتے ہیں جو مطہر ہوتے ہیں۔

(۶)۔۔ وَقَدْ تَرَكْتُمْ فِيكُمْ مَالًا تَضَلُّوْا بَعْدَهَا إِنْ اِعْتَصَمْتُمْ بِهِ كِتَابَ اللَّهِ۔ (ابن ماجہ) (لوگو! میں تم میں وہ چیز چھوڑ چلا ہوں کہ اگر اسے مضبوط پکڑ لو گے تو کبھی گمراہ نہ ہو گے وہ قرآن اللہ کی کتاب ہے۔

(۷)۔۔ وَإِنَّ لِّلْقُرْآنِ شَانًا عَظَمًا مِنْ كُلِّ شَانٍ وَإِنَّهُ حَكْمٌ وَمُهَيْبٌ وَإِنَّهُ جَمْعُ الْبَرَاهِينِ وَبَدَدَ الْعِدَا۔ وَإِنَّهُ كِتَابٌ فِيهِ تَفْصِيلٌ كُلِّ شَيْءٍ وَفِيهِ أَحْبَابٌ مَا يَأْتِي وَمَا مَطَىٰ۔ وَلَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ وَإِنَّهُ نُورٌ رَبَّنَا أَلَا عَلِيٰ۔ (خطبہ الہامیہ - روحانی خزائن جلد ۱۶ صفحہ ۱۰۳)۔۔ اور قرآن کی وہ اعلیٰ شان ہے کہ ہر ایک شان سے بلند ہے

وہ حکم ہے یعنی فیصلہ کر نیوالا اور وہ مہین ہے یعنی تمام ہدایتوں کا مجموعہ ہے اُس نے تمام دلیلیں جمع کر دیں اور دشمنوں کی جمعیت کو تتر بتر کر دیا۔ وہ ایسی کتاب ہے کہ اس میں ہر چیز کی تفصیل موجود ہے اور اس میں آئندہ اور گذشتہ کی خبریں موجود ہیں۔ اور باطل کو اس کی طرف راہ نہیں ہے نہ آگے سے نہ پیچھے سے اور وہ خدا تعالیٰ کا نور ہے۔“

(۸)۔۔ ”انہ درة یتیمہ ظاہر ہنور و باطنہ نور و فوقہ نور و تحتہ نور و فیکل لفظہو کلمتہ نور۔ جنة روحانية ذلت قطوفها تذليلًا و تجرى من تحتہ الانهار۔ کل ثمرة السعادة توجد فيه و کل قبس یقتبس منه“ (آئینہ کمالاتِ اسلام۔ روحانی خزائن جلد ۵ صفحہ ۵۴۵) قرآن پاک ایک انمول موتی ہے۔ اسکے باہر روشنی ہے اور اسکے اندر روشنی ہے۔ اور اسکے اوپر روشنی ہے اور اسکے نیچے روشنی ہے اور اسکے ہر لفظ میں روشنی ہے۔ یہ ایک روحانی باغ ہے جس کے ڈھکے ہوئے پھل آسانی سے توڑے جاسکتے ہیں اور اس میں نہریں بہتی ہیں۔ ہر خوش بختی کا پھل اس میں پایا جاتا ہے اور ہر شمع اس سے روشن کی جاسکتی ہے۔

(۹)۔۔ ”اور تمہارے لیے ایک ضروری تعلیم یہ ہے کہ قرآن شریف کو مجبور کی طرح نہ چھوڑ دو کہ تمہاری اسی میں زندگی ہے۔ جو لوگ قرآن کو عزت دیں گے وہ آسمان پر عزت پائیں گے۔ جو لوگ ہر ایک حدیث اور ہر ایک قول پر قرآن کو مقدم رکھیں گے ان کو آسمان پر مقدم رکھا جائے گا۔ نوع انسان کیلئے رُوئے زمین پر اب کوئی کتاب نہیں مگر قرآن۔“ (کشتی نوح۔ روحانی خزائن جلد ۱۹ صفحہ ۱۳)

(۱۰) حضرت امام مہدیؑ ارشاد فرماتے ہیں۔

”قرآن کا ایک نقطہ یا شعثہ بھی اولین اور آخرین کے فلسفہ کے مجموعی حملہ سے ذرہ سے نقصان کا اندیشہ نہیں رکھتا۔ وہ ایسا پتھر ہے کہ جس پر گرے گا اس کو پاش پاش کر دے گا اور جو اس پر گرے گا وہ خود پاش پاش ہو جائے گا۔“ (آئینہ کمالاتِ اسلام۔ روحانی خزائن جلد ۵ صفحہ ۲۵۷ حاشیہ)

(۱۲) قرآن کریم کا تلفظ۔۔۔ ”کسی نے حضرت حبیبِ عجمیؑ سے دریافت کیا ”خدا کی رضا کس چیز میں ہے؟“ آپ نے جواب دیا، خدا کی رضا اس دل میں ہے جس میں نفاق کا غبار نہ ہو، کیونکہ نفاق کا محبت و موافقت سے کوئی تعلق نہیں، جہاں نفاق ہے وہاں محبت نہیں اور جہاں محبت ہے وہاں نفاق نہیں۔ اپنے سینے کو بے یقینی اور شک سے پاک کرو تب اللہ تعالیٰ کی محبت کا نور اور معرفت کی روشنی تمہارے نہاں خانہ قلب میں داخل ہوگی۔ حضرت حبیبِ عجمیؑ نے پہلے ابتدا میں حضرت خواجہ حسن بصریؒ کے دستِ حق پرست پر توبہ کی اور قلب سلیم پایا تھا۔ جلد ہی عرفان کی منازل طے کر لیں، مگر چونکہ عجمیؑ تھے اس لیے عربی زبان پر دسترس نہ تھی بلکہ قرآن پاک بھی صحیح طور پر نہیں پڑھ سکتے تھے۔ ایک دن خواجہ حسن بصریؒ شام کے وقت حبیبِ عجمیؑ کے گھر آئے۔ وہ مغرب کی نماز پڑھ رہے تھے مگر چونکہ قرآن پاک پوری صحت کیساتھ نہیں پڑھ رہے تھے اس لیے خواجہ صاحب نے ان کی اقتداء نہ کی اور اپنی نماز الگ پڑھی۔ اسی رات حضرت خواجہ حسن بصریؒ نے

خواب میں خود کو اللہ تعالیٰ کے حضور پایا۔ سوال کیا کہ بارخدا یا آپکی رضا کس چیز میں ہے؟ جواب ملا، حسن بصری! میری رضا تو تو نے پالی تھی مگر افسوس کہ تو نے اسکی قدر نہ کی۔ سیدنا حسن بصری نے دریافت کیا خدا یا وہ کیا تھا؟ جواب ملا! میری رضایہ تھی کہ تو صحت نیت کیساتھ بلا تامل حبیبِ عجمی کے پیچھے نماز کیلئے کھڑا ہو جاتا۔ **حسن الفاظ اور طرز ادا کا میرے ہاں اعتبار نہیں، خلوص نیت، عشق کامل اور طلب صادق میری بارگاہ میں معیار قبولیت ہے۔**“

(۱۳)۔۔ وَعَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ ﷺ - الْمَاهِرُ بِالْقُرْآنِ مَعَ السَّفَرَةِ الْكِرَامِ الْبَرَّةِ وَالَّذِي يَقْرَأُ الْقُرْآنَ وَيَتَتَعْتَعُ فِيهِ وَهُوَ عَلَيْهِ شَاقٌّ لَهُ أَجْرَانِ (مُتَّفَقٌ عَلَيْهِ) (مشکوٰۃ شریف جلد ۱ صفحہ ۴۵۶)

عائشہؓ سے روایت ہے کہ ہا رسول اللہ صلی اللہ علیہ وسلم نے فرمایا قرآن کا ماہر لکھنے والے نیک بزرگ فرشتوں کیساتھ ہوگا جو شخص قرآن اُٹک کر پڑھتا ہے اور اس پر قرآن کی تلاوت مشکل ہے۔ اُس کیلئے دو ثواب ہیں۔ متفق علیہ

(۱۴)۔۔ **قرآن کی تفسیر خود قرآن میں سے۔**۔۔ ”اس طرح قرآن کریم میں اللہ جل شانہ کی یہی سنت جاری ہے کہ بعض مقامات قرآن اُسکے بعض آخر کیلئے بطور تفسیر ہیں تاکہ خدا تعالیٰ اپنی کتاب کو خیانت کرنے والوں کی تحریف سے بچاوے۔“ (روحانی خزائن جلد ۸ صفحہ ۱۶۹)

(۱۵)۔۔ محمدی مریم حضرت مرزا غلام احمدؒ اپنی وحی کے حوالہ سے اپنی کتاب **انوار الاسلام** میں فرماتے ہیں:-

”یہ یاد رکھنا چاہیے کہ ہر ایک الہام کیلئے وہ سنت اللہ بطور امام اور مہمین اور پیشرو کے ہے جو قرآن میں وارد ہو چکی ہے اور ممکن نہیں کہ کوئی الہام اس سنت کو توڑ کر ظہور میں آوے کیونکہ اس سے پاک نوشتوں کا باطل ہونا لازم آتا ہے۔“ (روحانی خزائن جلد ۹ صفحہ ۹۱)

☆☆☆☆☆☆